
Prahlada Te Paramaputapadam Namami

ಪ್ರಹ್ಲಾದ ತೇ ಪರಮಪೂತಪದಂ ನಮಾಮಿ

Document Information



Text title : Prahlada Te Paramaputapadam Namami

File name : prahlAdateparamapUtapadaMnamAmi.itx

Category : deities_misc

Location : doc_deities_misc

Author : R V Khadilkar, Nashik

Proofread by : M K Barman

Description/comments : nRRisiMhakosha 2 upAsanA khaNDa

Latest update : August 4, 2025

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

August 4, 2025

sanskritdocuments.org



ಪ್ರಹ್ಲಾದ ತೇ ಪರಮಪೂತಪದಂ ನಮಾಮಿ



ಭಕ್ತಾಗ್ರಣೀರ್ಭಜನತತ್ವರ ಭೂರಿಭಾಗ
ಶ್ರೀಮನ್ಮೃಸಿಂಹ ಪದಪದ್ಮ ಪರಾಗಭೃಂಗ .
ತ್ವತ್ಸಮೋಽಸ್ತಿ ಭುವನೇ ಪರಮೋ ವಿರಾಗೀ
ಪ್ರಹ್ಲಾದ ತೇ ಪರಮಪೂತಪದಂ ನಮಾಮಿ .. ೧..
ಜಾತೋಽಪಿ ದಾನವಕುಲೇ ನ ಚ ತೇ ಕುಬುದ್ಧಿಃ
ದೇಹೇಽಪಿ ನೋ ತನುಮತಿರ್ವಿಮಲಾತ್ಮಬುದ್ಧಿಃ .
ಈಶಾತ್ಮಕಂ ಜಗದಿದಂ ಸ್ಥಿರಬೋಧ ಏವ
ಪ್ರಹ್ಲಾದದ ತೇ ಪರಮಪೂತಪದಂ ನಮಾಮಿ .. ೨..
ದ್ವೇಷ್ಣಾ ಹಿರಣ್ಯಕಶಿಪುರ್ಜನಕಃ ಸುರಾರಿಃ
ಸಾದ್ವೀ ಚ ತೇ ಪತಿರತಾ ಜನನೀ ಕಯಾಧುಃ .
ತಾಭ್ಯಾಂ ಜನಿಸ್ತವ ಶುಚಿರ್ನ ವಿಚಿತ್ರಮೇತತ್
ಪ್ರಹ್ಲಾದದ ತೇ ಪರಮಪೂತಪದಂ ನಮಾಮಿ .. ೩..
ಬಾಲ್ಯಾನ್ನ ತೇ ವಿಷಯಲೋಲುಪತಾ ಕದಾಪಿ
ಲಕ್ಷ್ಮೀಪತೇಶ್ಚರಣಚಿಂತನತತ್ಪರೋಽಸಿ .
ಲೋಭೋ ಲವೋಽಪಿ ನ ಚ ತೇ ನಿಜರಾಜ್ಯಲಕ್ಷ್ಮ್ಯಾಃ
ಪ್ರಹ್ಲಾದದ ತೇ ಪರಮಪೂತಪದಂ ನಮಾಮಿ .. ೪..
ಸಂತ್ರಾಸಿತಃ ಸ್ವಜನಕೇನ ಸುಪೀಡಿತೋಽಪಿ
ಕ್ಷಿಪ್ತೋಽಪಿ ಶೈಲಶಿಖರಾತ್ ದಹನೇ ಸುದಗ್ಧಃ .
ತ್ವಂ ರಕ್ಷಿತೋಽಸಿ ಭಗವತ್ಕೃಪಯೈವ ಸಾಧೋ
ಪ್ರಹ್ಲಾದ ತೇ ಪರಮಪೂತಪದಂ ನಮಾಮಿ .. ೫..
ಯಸ್ಮಿನ್ ಮಹೇಶ್ವರ-ಮಹಾತ್ಮ-ಕೃಪಾ ಸದೈವ
ತಂ ತಾಪಯಂತಿ ನ ಕದಾ ವಿಪದಾಃ ಸುಘೋರಾಃ .
ಅಗ್ನಿರ್ನ ತಂ ದಹತಿ ಮಜ್ಜಯತಿ ನಾಭಿಃ
ಪ್ರಹ್ಲಾದ ತೇ ಪರಮಪೂತಪದಂ ನಮಾಮಿ .. ೬..
ವಾಣಿಸ್ಸದಾ ಜಪತಿ ತೇ ಪರಮೇಶನಾಮ
ಚಿತ್ತಂ ಚ ಚಿಂತಯತಿ ಹ್ಯಚ್ಯುತಚಾರುರೂಪಂ .

ದೃಷ್ಟಿಃ ಪ್ರಭುಂ ಜಗತಿ ಪಶ್ಯತಿ ವಾಸುದೇವಂ
ಪ್ರಹ್ಲಾದ ತೇ ಪರಮತಪೂತಪದಂ ನಮಾಮಿ .. ೭..
ವಿದ್ಯಾವಿಶಾರದ-ಸುರರ್ಷಿ-ಮಹಾಕೃಪಾತಃ
ಭಕ್ತಿನ್ವಯಾ ನವವಿಧಾಽಧಿಗತಾ ಮಹಾತ್ಮನ್ .
ಯೇನೈವ ತೇ ಮನಸಿ ಶಾಶ್ವತಶಾಂತಿಸೌಖ್ಯಂ
ಪ್ರಹ್ಲಾದ ತೇ ಪರಮಪೂತಪದಂ ನಮಾಮಿ .. ೮..
ಜ್ಞಾನಾಂಬುಧಿಃ ಪರಮಭಾಗವತೋಽಸಿ ಧೀರಃ
ಭಕ್ತ್ಯಾ ತ್ವಯಾ ಪ್ರಕಟಿತಂ ಪರಮಾತ್ಮತತ್ವಂ .
ಮನ್ಯುರ್ಹರಃ ಪ್ರಶಮಿತಃ ಪದವಂದನೇನ
ಪ್ರಹ್ಲಾದ ತೇ ಪರಮಪೂತಪದಂ ನಮಾಮಿ .. ೯..
ಭಕ್ತಿಪ್ರಿಯೋ ಹಿ ಭಗವಾನ್ ಸ ಚ ಭಾವವಶ್ಯಃ
ಜ್ಞಾನಾದಿಕೇನ ಸ ಕದಾ ಪರಿತುಷ್ಯತೇ ವೈ
ಸೇವ್ಯಾ ಚ ಸೈವ ಸುಜನೈಃ ಸತತಂ ಮತಂ ತೇ
ಪ್ರಹ್ಲಾದ ತೇ ಪರಮಪೂತಪದಂ ನಮಾಮಿ .. ೧೦..
ಹೇ ವೀರವೈಷ್ಣವ ವಿಶೇಷವಿದಗ್ಧವೃತ್ತೇ
ಬ್ರಹ್ಮಣ್ಯ ಶೀಲಗುಣಸಂಭೃತಶುದ್ಧಕೀರ್ತೇ .
ರಾಮೇಽಸ್ತು ತೇ ಪರಮಭಕ್ತಿಲವೋ ದಯಾಲೋ
ಪ್ರಹ್ಲಾದ ತೇ ಪರಮಪೂತಪದಂ ನಮಾಮಿ .. ೧೧..
ಇತಿ ಪ್ರಹ್ಲಾದ ತೇ ಪರಮಪೂತಪದಂ ನಮಾಮಿ .
ರಚಯಿತಾ - ರಾ. ವ. ಖಾಡಿಲಕರ (ವಕೀಲ) ನಾಶಿಕ

Proofread by M K Barman

—
Prahlada Te Paramaputapadam Namami

pdf was typeset on August 4, 2025

—

Please send corrections to sanskrit@cheerful.com

